



பெண்களின் உரிமைகள் பாதுகாக்கப்பட மோடி ஆட்சி அகற்றப்பட வேண்டும்!

பெண்ணுரிமை பாதுகாப்பு மாநாட்டில் கனிமொழி கருணாநிதி எம்.பி. சிறப்புரை!

கன்னியாகுமரி, ஜூன் 27- கன்னியாகுமரி மாவட்டம், தக்க லையில் ஜூன் 25 குாயிறுக் கிழமை அன்று, இந்திய கம்யூனிஸ்ட் கட்சி (மார்க்சிஸ்ட்) சார்பில் நடைபெற்ற பாலின நிகர்நிலை சமூகத்தை நோக்கி பெண்ணுரிமை பாதுகாப்பு சிறப்பு மாநாட்டில் கலந்து கொண்டு தூத்துக்குடி நாடாளுமன்ற உறுப்பினரும், தி.மு.க. துணைப் பொதுச்செயலாளரும், தி.மு.க. நாடாளுமன்றக் குழு துணைத் தலைவருமான கனிமொழி கருணாநிதி சிறப்புரை யாற்றினார்.

அப்போது அவர் பேசியதாவது:- “சரிசமத்தை விட அதிகமான அளவு பெண்கள் ஓர் அரசியல் மேடையில் இருக்கும் நிகழ்ச்சியில் கலந்துகொள்வதிலே நான் மட்டற்ற மகிழ்ச்சியும் பெருமையும் கொள்கிறேன். தி.மு.க.வில் மகளிரணி நடத்தக் கூடிய நிகழ்ச்சிகளிலே நாங்கள் தான் மேடையில் பெரும்பான்மையாக இருப்போம். ஆனால் எல்லா கூட்டங்களிலும் பெண்கள் சரி சமமாக அமரக் கூடிய நிலை வரவேண்டும் என்பதற்காகத்தான் நாடாளுமன்றத்திலும், சட்டமன்றத்திலும் 33% இட ஒதுக்கீடு கொண்டுவரப்பட வேண்டும் என்று தொடர்ந்து குரல் கொடுத்துக் கொண்டிருக்கிறோம்.

இங்கே பேசியபி.கே. ஸ்ரீமதி அவர்கள் சொன்னார்கள். ராஜ்யசபாவில் அந்த மசோதாவை எவ்வளவு கஷ்டப்பட்டு நாம் நிறைவேற்றினோம் என்று, ஆனால் இன்றைய ஒன்றிய பா.ஜ.க. அரசு அவர்களின் தேர்தல் அறிக்கையிலேயே மகளிருக்கான இட ஒதுக்கீட்டை நாங்கள் கொண்டு வருவோம், நிறைவேற்றுவோம் என்று வாக்குறுதி அளித்தார்கள். ஒவ்வொரு நாடாளுமன்றக் கூட்டத்தொடருக்கு முன்னர், லிஸ்ட் ஆஃப் பிசினஸ் என்ற பட்டியல் வெளியிடுவார்கள். ஆனால் அந்த பட்டியலில் கூட பெண்களுக்கான இட ஒதுக்கீடு மசோதாவை அவர்கள் கொண்டுவந்ததில்லை. இதுகுறித்து பல முறை நாங்கள் குரல் எழுப்பியிருக்கிறோம். ஆனால் அவர்கள் பேசுவதைதான் எல்லாரும் கேட்கவேண்டும் என்று நினைக்கிறார்களே தவிர, நாம் பேசுவதை அவர்கள் காதிலேயே வாங்குவதில்லை.

ஒவ்வொரு தளத்திலும் ஒடுக்கப்படுவது பெண்கள்தான்!
எந்த சாதியாக இருந்தாலும், எந்த மதமாக இருந்தாலும், எந்த இனமாக இருந்தாலும், எந்த பொருளாதார அடுக்கிலே நீங்கள் பிறந்திருந்தாலும் ஒவ்வொரு தளத்திலும் ஒடுக்கப்படுவது பெண்கள்தான். நான் மாற்றமே வரவில்லை என்று சொல்ல மாட்டேன். நம்முடைய பாட்டிகள், அவர்கள் ஞடைய அம்மாக்கள், நமது அம்மாக்கள் காலத்திலிருந்து நாம் வெகுதூரம் பயணித்து வந்திருக்கிறோம். பல மாற்றங்களை சந்தித்திருக்கிறோம். நம் தலைமுறையை விட நமது அடுத்த தலைமுறை இன்னமும் இணக்கமான சூழ்நிலையில் இருக்கும் என்ற நம்பிக்கையோடுதான் நாம் இந்த மாநாட்டை நடத்திக் கொண்டிருக்கிறோம்.

இந்த மாற்றம் போதுமானதா என்று கேட்டால் இல்லை. இங்கு மட்டு

மல்ல, உலகில் பல பகுதிகளில் பெண்கள் சரி சமமாக நடத்தப்படும் சூழல் வரவில்லை. இன்றும் பெண்கள் சரி சமமான ஊதியத்துக்காக போராடிக் கொண்டிருக்கிறார்கள். இன்றும் பெண்கள் தங்கள் அடிப்படை உரிமைகளுக்காக போராடிக் கொண்டிருக்கிறார்கள். இன்னமும் பெண்கள் கல்வி, வேலை வாய்ப்புக்காக, வேலைக்குப் போகக் கூடிய உரிமைக்காக போராடிக் கொண்டிருக்கிறார்கள். எல்லாவற்றையும் தாண்டி பெண்கள் இந்த உலகத்தில் பிறப்புதற்காக போராடிக் கொண்டிருக்கிறார்கள். இன்றைக்கும் பெண்கள் கருவிலோ, குழந்தையாகவோ கொல்லப்படும் சூழலில்தான் நாம் வாழ்ந்து கொண்டிருக்கிறோம். அதனால் நாம் கனவு காணும் மாற்றங்களை இன்னும் அடைந்துவிடவில்லை.

பெண்களுக்கு வாக்குரிமை!
உலகம் எங்கும் இருக்கும் பெண்கள் வாக்குரிமைக்காக போராடினார்கள், சிறைபட்டார்கள், அடிபட்டார்கள். கொலை கூட செய்யப்பட்டார்கள். ஆனால் எந்த போராட்டமும் இல்லாமல் பெண்களுக்கு வாக்குரிமை வழங்கப்பட்டது என்றால் அது இங்கே ஜஸ்டிஸ் பார்ட்டி என்று நீதிக்கட்சியின் ஆட்சியில்தான்.

யாருமே பெண்ணுரிமை பற்றி பேச முன் வராத காலத்திலே அது தேவையில்லை என்று நினைத்த காலத்திலே தந்தை பெரியார்தான். அந்த பெண்களின் கைகளிலே இருக்கும் விலங்கு களைப் பிரெங்கி விட்டு புத்தகங்களைக் கொடுங்கள் என்று சொன்ன தலைவர்.

பெண்களுக்கு எல்லா உரிமையும் இருக்க வேண்டும். அவளுக்கு லட்சியங்களைக் கணவுகளை அடையாது தங்கையாக இருந்தாலும்.. அது குடும்பமாக இருக்கட்டும், தாய்மையாக இருக்கட்டும், அன்பாக இருக்கட்டும், பாசமாக இருக்கட்டும். அதை உடைத்தெரிய தயங்கக் கூடாது என்று சொல்ல திராணி இருந்த தலைவர் தந்தை பெரியார் அவர்கள். அந்த அடித்தளத்தில் இருந்துதான் நாம் பெண்ணுரிமையை வார்த்தெடுக்க வேண்டும், வளர்த்தெடுக்க வேண்டும் என்பதை நாம் புரிந்துகொள்ள வேண்டும்.

ஆனால் பெண்கள் சரிசமமாக நடத்தப்படுகிறார்களா என்ற கேள்வி நம் முன் ஒவ்வொரு நாளும் எழுப்பப்படுகிறது. வேலைக்குப் போகும் இடங்களில் பெண்களுக்கு பாதுகாப்பு இருக்கிறதா, குழந்தைகளுக்கு பாதுகாப்பு இருக்கிறதா என்ற கேள்வியை நாம் ஒவ்வொரு நாளும் சந்திக்க வேண்டிய சூழ்நிலையில் நின்று கொண்டிருக்கிறோம்.

பெண்ணை பாதுகாக்க முடியுமா?
சில ஆண்டுகளுக்கு முன்னால்... எந்த மண்ணுக்காக இந்த ஒன்றிய அரசு போராடிக் கொண்டிருக்கிறது என்று சொல்கிறார்களோ அந்த காலம் பகுதியிலே ஒரு குழந்தை ஒரு கோயிலுக்கு அழைத்துச் செல்லப் பட்டு அங்கே வேலை செய்பவர்களால் பாலியல் வன்முறைக்கு ஆளாக் கப்படுகிறார். பல நாட்கள் அங்கே கட்டப் போடப்பட்டு அடைத்து வைக்கப்பட்ட நிலையிலே இல்லாமிய சமூக



கத்தைச் சேர்ந்த அந்த பெண் குழந்தையின் தந்தை, “நான் எல்லா இடத்திலும் என் குழந்தையை தேடினேன். அந்த கோயிலுக்குள் நான் தேடவில்லை. ஏனென்றால் அது தெய்வத்தின் இடம். அங்கே இப்படி யெல்லாம் நடக்கும் என்று என்னால் கற்பனை கூட செய்து பார்க்க முடியவில்லை” என்று நம்மையெல்லாம் அதிர் செய்யக் கூடிய அளவுக்கு, பெரும்பான்மை இந்துக்களை எல்லாம் அதிர்ச் செய்யும் அளவுக்கு சகித்துக் கொள்ள முடியாத ஒரு கொடுமை நடைபெறுகிறது. ஆனால் அந்த குற்றத்தைச் செய்தவர்களை பாதுகாப்பதற்காக ஒன்றிய ஆளுங்கட்சியான பா.ஜ.க.வைச் சேர்ந்தவர்கள் ஊர்வலம் நடத்துகிறார்கள். இவர்கள் பெண்களைப் பாதுகாக்க முடியுமா என்ற கேள்வி எழுகிறது. எந்த இடத்திலும் இவர்கள் பெண்களுக்கான பாதுகாப்பை உறுதிசெய்பவார்கள்கூடயாது.

இல்லாமியர்களின் மீதான துன்புறுத்தல்!
முத்தலாக்குக்கு எதிரான சட்டத்தை கொண்டுவந்து இல்லாமிய சகோதரிகளை எல்லாம் நாங்கள் பாதுகாத்துவிடுவோம் என்று சொல்கிறார்கள். நான் இந்த மசோதாவை நாடாளுமன்றத்தில் எதிர்த்துப் பேசியபோது ஒன்றிய அமைச்சர், ‘ஏன் இல்லாமிய சகோதரிகள் மீது உங்களுக்கு அக்கறை இல்லையா?’ என்று என்னைப் பார்த்து கேட்டார். நான் அவர்களிடம் கேட்ட ஒரே கேள்வி... ‘முத்தலாக்கொன்னால் அந்த கணவனை ஓராண்டு சிறையில் அடைக்கவேண்டும் என்று சட்டம் சொல்கிறது. அந்த குடும்பத்தின் நிலை என்ன? அந்த குழந்தைகளை யார் பராமரிப்பது? என்ற கேள்வி உங்களுக்கு எழவில்லையா. அப்போது இந்த நாட்டிலே மற்ற மதங்களில் இருக்கும் சகோதரிகள் மீது ஏன் உங்களுக்கு இல்லை? இந்து சகோதரிகள், கிறிஸ்துவ சகோதரிகள் இது போன்ற நிலைக்கு ஆளாக்கப்படுகிறார்கள். இந்த அக்கறை இவர்கள் மீது மட்டுமே ஏன் வருகிறது?’ என்று கேட்டேன்.

அவர்களின் ஒரே நோக்கம் இல்லாமியர்களை துன்புறுத்த வேண்டும்.. எந்த வகையிலாவது அவர்களை சட்டத்தின் பிடிக்குள் கொண்டு வந்து இந்த சமூகத்திலிருந்து ஒதுக்க வேண்டும். ஓரங்கட்ட வேண்டும். அச்சுறுத்த வேண்டும் என்ற நிலைப் பாட்டை அவர்கள் எடுக்கிறார்கள். எனவே இது பெண்கள் மீதான அக்கறை இல்லை.

ஒரு பெண் தான் என்ன உடை உடுத்துவது என்பதை அவள்தான் தீர்மானிக்க வேண்டும். வேறு யாருக்கு

கும் அந்த உரிமை இல்லை. நீங்கள் குறைவாக உடுத்துகிறீர்களா, மிகையாக உடுத்துகிறீர்களா, புடவை கட்ட வேண்டுமா, ஜீன்ஸ் அணிகிறீர்களா, பர்தா போட்டுக் கொள்கிறீர்களா என்பதை பெண்கள்தான் முடிவு செய்ய வேண்டும். ஆனால் கர்நாடகாவிலே பர்தாவை போட்டுக் கொண்டு பள்ளிகளுக்கும் கல்லூரிகளுக்கும் சென்ற சந்தித்த எதிர்வினைகள், வன்முறைகள் என்ன என்பதை நாம் பார்த்தோம்.

அதே நேரத்தில் ஒவ்வொரு முறையும் பெண் மீதான வன்முறை நடக்கும்போது பா.ஜ.க.வில் தலைவர்கள் முன் வைக்கும் கருத்துகளை நாம் பார்த்தோம் என்றால்... பெண்கள் வெளியே வந்தால் இப்படித்தான் ஆகும், பெண்கள் கையில் செல் போன் கொடுத்தால் இப்படித்தான் ஆகும் என்று சொல்லியிருக்கிறார்கள். ஆகையா பாதிக்கப்படுகிறார்களோ அவர்களையே குற்றவாளியாக மாற்றக் கூடியவர்கள்தான் ஆளும் பா.ஜ.க.வின் என்பதை நாம் புரிந்து கொள்ள வேண்டும்.

ஓர் அரசியல் அமைப்பு வன்முறையை தன் கையிலே எடுத்துக் கொள்கிறது. மக்களைப் பிரித்தான் வதற்கான கருத்துகளை தொடர்ந்து முன் வைக்கும்போது அது முதலில் இந்த நாட்டிலே சரி பாதியாக இருக்கும் பெண்களைத்தான் முதலில் பாதிக்கும் என்பதை நாம் புரிந்து கொள்ள வேண்டும்.

கல்வி வளர்ச்சியில் தமிழ்நாடு முன்னிலை!
தமிழ்நாடு இன்று கல்வி வளர்ச்சியிலே முன்னணியிலே இருக்கக் கூடிய ஒரு மாநிலம். அதுமட்டுமல்ல பெண்களுக்கான உயர் கல்வியிலே தமிழ்நாட்டில் 72% ஐ நாம் அடைந்திருக்கிறோம். தேசிய சராசரி 24%. இந்த நிலையை அடைவதற்கு நாம் என்னென்ன செய்திருக்கிறோம் என்பதை நாம் மறந்துவிடக் கூடாது. பெருந்தலைவர் காபராஜர் அவர்கள் பல பள்ளிக் கூடங்களை தமிழ்நாட்டிலே உருவாக்கித் தந்தார்கள். பிள்ளைகள் பள்ளிக்கூடத்துக்கு வந்து படிக்கக்கூடிய வாய்ப்பை பெற வேண்டும் என்பதற்காக மதிய உணவுத் திட்டத்தையும் தந்தார். அது நிறுத்தப்படவில்லை தொடர்ந்தது. தலைவர் கலைஞர் அவர்கள் அதை உண்மையான சத்துணவு திட்டமாக மாற்றி அமைத்தார்கள்.

பெண் கல்வி என்று வரும்போது குடும்பங்களில் ஏதேனும் பிரச்சினை என்றால் முதலில் தடைபடுவது பெண்களின் கல்வியாக தான் இருக்கும். பெண்ணை எப்படியாவது கல்யாணம் செய்து கொடுத்தால் போதும் என்பதைப் பெற்றோர்களின் எண்ணமாக இருந்தது. பெண்களின் கல்வி தடைப்படக்கூடாது என்பதற்காக அந்தப் பெண்கள் புத்தாவது வரை படித்தால் திருமண உதவித் திட்டம் என்ற திட்டத்தை அறிவித்தவர் தலைவர்கலைஞர்.

அந்தப் பெண்கள் அப்படியாவது புத்தாவது படித்துவிட்டு 12வது படித்து விட்டு உயர்கல்விக்கு போவார்கள் என்பதற்காக இந்த திட்டத்தை கொண்டுவந்தார். அடுத்து பெண்கள் கல்லூரிக்குச் செல்வதில் அவர்களுக்கு

கான கட்டணம் என்பது பிரச்சினை யாக இருந்தது. எனவே பெண்கள் அரசு கல்லூரியில் சேர்ந்தால் அவர்களுக்கு கட்டணம் கிடையாது என்ற திட்டத்தை கொண்டு வந்தோம்.

அதன் பிறகு கல்லூரிகள் ரொம்ப தூரமாக இருந்தால் வீட்டில் இருந்து பெண்களை அனுப்ப மாட்டார்கள். அதனால் அருகிலேயே அரசு கல்லூரிகளை உருவாக்கியவர் தலைவர்கலைஞர் அவர்கள். பல சிறுநூரிகளுக்கு அருகிலே அரசு கல்லூரிகளை உருவாக்கி அங்கே இருக்கக் கூடிய அடிநட்டு சமூகத்தைச் சேர்ந்த மாணவர்களும் பெண்களும் படிக்கக்கூடிய வாய்ப்புகளை உருவாக்கித் தந்து... இன்று பெண்கள் உயர் கல்வியிலே 72 சதத்தை தொடர்ந்து கொண்டிருக்கிறோம். ஆனால்... இப்போது புதிய கல்விக்கொள்கையை கொண்டு வரக்கூடிய ஒன்றிய அரசு, இப்படி உருவாக்கப்பட்ட எல்லா கல்லூரிகளையும் மூடிவிட்டு அதற்கு பதிலாக கல்லூரி வளாகங்களை உருவாக்க வேண்டும்... அந்த வளாகங்களிலே மாணவர்களை கொண்டு வந்து அங்கே படிக்க வைக்க வேண்டும் என்கிறது.

ஆக மறுபடியும் நம் நாட்டில் பெண் கல்வி என்பது மிகப் பெரிய கேள்விக்குறியாக மாறிவிடும். இப்படி ஒவ்வொன்றிலும்... கல்வியாக இருக்கட்டும், பெண்களின் பாதுகாப்பாக இருக்கட்டும், அவர்களின் அடிப்படை உரிமைகளாக இருக்கட்டும், அவர்களுக்கு நியாயமாக வழங்கப்பட வேண்டிய இட ஒதுக்கீடாக இருக்கட்டும். இந்த ஒவ்வொன்றிலும் அவர்கள் கைவைத்துக் கொண்டிருக்கிறார்கள் என்பதை நாம் புரிந்து கொள்ள வேண்டும்.

பறிக்கப்படும் மாநில உரிமைகள்!
ஒவ்வொரு மசோதாவும் கொண்டு வரப்படும் போது மாநில உரிமைகள் பறிக்கப்படுகின்றன. ஒவ்வொரு மசோதாவும் கொண்டுவரப்படும் போது சிறுபான்மையினரின் உரிமைகள் பறிக்கப்படுகின்றன. ஒவ்வொரு மசோதா கொண்டு வரப்படும் போதும் விவசாயிகளின் உரிமைகள், தொழிலாளர்களின் உரிமைகள் பறிக்கப்படுகின்றன.

இன்றைய உலகம் நாம் ஒருவருக்கொருவர் நேரில் சந்தித்து பழகிக் கொள்வதை தாண்டி இணையம் என்ற சைபர் ஸ்பேசுக்குள் சென்று கொண்டிருக்கிறோம். அங்கேயும் பெண்களுக்கு எதிரான எத்தனை வன்முறைகள் கட்டவிழ்த்து விடப்படுகின்றன என்பதை நாம் புரிந்து கொள்ள வேண்டும். ஆனால் ஒன்றிய அரசாங்கம் இன்று வரை பெண்களின் பாதுகாப்புக்காக எதையும் செய்யவில்லை.

இங்கே இருக்கக்கூடிய எல்லார்கையிலும் அலைபேசி இருக்கிறது. கிட்டத்தட்ட நாம் அத்தனை பேருமே சோசியல் மீடியாவில் இயங்கிக் கொண்டிருக்கிறோம். அதை தொடர்பாக யாரும் இல்லை என்ற சூழலிலே அங்கேயும் பெண்களுக்கு எதிரான வன்முறைகள்... ஒரு கருத்தை பொதுவெளியிலே பெண்கள் பேசுகிறபோது அவர்களுக்கு எதிராக எழக்கூடிய வன்முறைகள் என்ன என்பதை நாம்

தொடர்ந்து கவனித்துக் கொண்டு வருகிறோம். இந்த மேடையில் இருக்கக் கூடியவர்கள் உட்பட இப்படிப்பட்ட வன்முறைக்கு ஆளாகாதவர்கள் யாரும் இருக்க முடியாது. ஊடகத்துறையை சேர்ந்தவராக இருக்கட்டும், அரசியல்வாதிகளாக இருக்கட்டும் யாராக இருந்தாலும் சமூக வலைத்தளங்களில் பெண்கள் தங்கள் கருத்தை வெளியிடும்போது... இல்லையென்றால் ஒரு படத்தை போட்டால் கூட அவர்களுக்கான பாதுகாப்பு என்பது மிகப்பெரிய கேள்விக்குறியாக மாறக்கூடிய சூழலிலே நாம் நின்று கொண்டிருக்கிறோம்.

தொழில் நுட்பங்கள் வளர்ந்து கொண்டிருக்கின்றன. ஆனால் மனித மனங்கள் அதற்கு தங்களை தகவமைத்துக் கொள்ளாமல்... இன்னும் வேறொரு காலத்திலேயே சிக்கிக் கொண்டு பெண்களை சமமாக பாலிக்க முடியாமல் அவர்களை எப்படி எதிர்கொள்வது என்று தவித்துக் கொண்டிருக்க கூடிய சூழ்நிலையிலே நாம் இருந்து கொண்டிருக்கிறோம்.

பெண்கள் வேலைக்குப் போகும் இடங்களில் பாதுகாப்பு இல்லை. தொடர்ந்து பல்வேறு பாலியல் ரீதியான பிரச்சனைகளை அச்சுறுத்தல்களை எதிர்கொள்ளக் கூடிய ஒரு சூழலிலே பெண்கள் இன்னும் தொடர்ந்து போராடிக் கொண்டிருக்கிறார்கள். தங்களுக்கான தடங்களை இன்னும் அவர்கள் அமைத்துக் கொண்டுதான் இருக்கிறார்கள்.

மிகப்பெரிய மாறுதல் தேவை!
இந்தப் போராட்டங்கள் சமூகத்துக்கான போராட்டங்களாக, அரசியல் விழிப்புணர்வுக்கான போராட்டங்களாக, அடிப்படையிலே இந்த அரசாங்கம் கையில் எடுக்க வேண்டிய போராட்டங்களாக... புரிந்து கொள்ள வேண்டிய உணர்ந்து கொள்ள வேண்டிய போராட்டங்களாக மாற வேண்டும். பெண்கள் தங்களுடைய உரிமைகளை உணர்ந்து கொள்ள வேண்டும். அதை ஓர் அரசியல் இயக்கமாகச் செய்வதில்லை என்றால் நிச்சயமாக நாம் எதிர்பார்க்கக் கூடிய ஒரு மிகப்பெரிய மாறுதல் இந்த நாட்டிலே வராது என்பதை நாம் புரிந்து கொள்ள வேண்டும்.

பெண்களுக்காக நாம் தொடர்ந்து போராட வேண்டிய காலகட்டத்தில் நின்று கொண்டிருக்கிறோம். இந்த சூழ்நிலையில் யாருக்கும் தங்களுக்குத் தங்களை வெளிப் படுத்துவதற்கோ பேசுவதற்கோ எழுதுவதற்கோ உரிமைகள் மறுக்கப்படக்கூடிய சூழலிலே... எதிர்க்கட்சிகள், ஊடகங்கள் எல்லாம் அச்சுறுத்தப்படக் கூடிய காலகட்டத்திலே நமக்கான உரிமைகளை பாதுகாக்க வேண்டும். நமது அடுத்த தலைமுறை பெண்களுக்கான உரிமைகளையும் பாதுகாக்க வேண்டும் என்றால் வரக் கூடிய நாடாளுமன்றத் தேர்தலில் அரசியல் மாற்றத்தை ஆட்சி மாற்றத்தை உருவாக்கி காட்ட வேண்டும். இதில் நம்முடைய கடமை இருக்கிறது என்பதை உணர்ந்து செயல்பட வேண்டும்”

இவ்வாறு கனிமொழி கருணாநிதி எம்.பி. சிறப்புரை ஆற்றினார்.

இந்த நிகழ்வில் பால் வளத்துறை அமைச்சர் மனோ தங்கராஜ், சி.பி.ஐ. (எம்) மாநில செயலாளர் பாலகிருஷ்ணன், கோர முன்னாள் சுகாதாரத்துறை அமைச்சர் ஸ்ரீமதி டீச்சர், சி.பி.ஐ. (எம்) மத்தியக்குழு உறுப்பினர் வாசுதி, தி.மு.க. மகளிரணி செயலாளர் ஹெலன் தேவிடீசன், சி.பி.ஐ. (எம்) மாவட்ட செயலாளர் செல்வசுவாமி மற்றும் பலர் கலந்து கொண்டனர்.

மாவட்டச் செயலாளர், அமைச்சர் பி.கே. சேகர்பாபு - தயாநிதிமாறன் எம்.பி. முன்னிலை! எஸ்.முரளிதலைமை!

கலைஞர் நூற்றாண்டு விழா: இயல் - இசை - நாடகம் என்ற தலைப்பில் மாபெரும் கருத்தரங்கம்!

பட்டிமன்றப் புகழ் ராஜா, திருமதி.பாரதி பாஸ்கர், அருள்பிரகாஷ் சிறப்புரையாற்றுகின்றனர்!

சென்னை, ஜூன் 27- சென்னை கிழக்கு மாவட்டம், துறைமுகம் மேற்கு பகுதி சார்பில் கலைஞர் 100, 9வது நிகழ்ச்சியாக “நிகர்நிலை தத்துவத் தலைவர் - நிலம் போற்றும் முத்தமிழறிஞர்” என்ற புகழாரத்திற்கேற்ப இயல், இசை, நாடகம் தலைப்பில் மாபெரும் கருத்தரங்கம் 28.6.2023, புகழ்கிழமை மாலை 6.00 மணியளவில், சென்னை, யானைக்கவுனி, ரமணன் தெருவில் நடைபெறுகிறது. இக்கருத்தரங்கில் துறைமுகம் மேற்கு பகுதி செயலாளர் எஸ்.முரளிதலைமை வகிக்கிறார். சென்னை

கிழக்கு மாவட்டக்கழக செயலாளரும், இந்து சமய அறநிலையத்துறை (ம) சென்னை பெருந்தர வளர்ச்சிக்குழு அமைச்சர் பி.கே. சேகர்பாபு, மத்திய சென்னை நாடாளுமன்ற உறுப்பினர் தயாநிதிமாறன், துறைமுகம் கிழக்கு பகுதி செயலாளர், எஸ்.ராஜசேகர் மற்றும் எம்.விஜயகுமார், ஜி.எம்.தேவன், இசுட் ஆசாத்த், எம்.சி., என்.பி.எம். சேக் அப்துல்லா, பி.ஸ்ரீரா முலு எம்.சி., ராஜேஷ் ஜெயிஸ் எம்.சி., எம்.வினாயகம், பி.விஜயகுமார், ப.ஜெகதீஷ், ம.ஜனார்த்தன், ம.முத்துகுமார், ஆர்.

கலைச்செல்வி, எம்.இ.கனி, கே.ஆர்.மதன், ஏ.பி.செந்திலம், ஆர்.மாரி ஆகியோர் முன்னிலை வகிக்க. கே.ஆர்.அபரஞ்சி, கே.சரஸ்வதி, ந.சுந்தரம், எஸ்.சந்தியா, செ.தமிழ்வாணன், வி.சுந்தானலட்சுமி, சி.ப.ஜெயராமன், மா.ஜெயசங்கர், பா.கதிரவன், ஆர்.ரவிச்சந்திரன், சேப்பக்கம். வே.பா.பிரபாகரன், எல்.சத்தியநாராயணன், எல்.புகழேந்தி, ஆர்.ஏ.அல்லாம், டி.கதிரவன், எம்.பரதகுமார், கே.கவியரசு, ஆ.நா.பார்த்திபன் ஆகியோர் வரவேற்று பேசுகின்றனர். இக்கருத்தரங்கில் நாட

கம் தலைப்பில் - பட்டிமன்றப் புகழ் ராஜாவும், இசை தலைப்பில் - திருமதி.பாரதி பாஸ்கரும், இயல் தலைப்பில் திரு.அருள்பிரகாசும் சிறப்புரையாற்றுகின்றனர். மேலும், இக்கருத்தரங்கில் மேயர் பிரியாஜன், சட்டமன்ற உறுப்பினர்கள் ப.தாயகம் கவி, அ.லெற்றி அழகன், ஜோசப் சாமுவேல், இ.பரந்தாமன், ப.ரங்கநாதன் ஆகியோர் பங்கேற்று சிறப்பிக்கின்றனர். இக்கருத்தரங்கில் வட்டகழக செயலாளர்கள் ஜி.ராமமூர்த்தி, பா.அண்ணாதுரை ஆகியோர் நன்றி கூறுகின்றனர்.

சென்னை மாநகராட்சி

தி.மு.க. மாமன்ற உறுப்பினர்களின் ஆலோசனைக் கூட்டம்!

ஆளுங்கட்சி மன்ற கொறடா ஏ.நாகராஜன் அறிவிப்பு!

சென்னை, ஜூன் 27- சென்னை மாநகராட்சி ஆளுங்கட்சி மன்ற கொறடா ஏ.நாகராஜன் விடுத்துள்ள அறிக்கை வருமாறு:- பெருந்தர சென்னை மாநகராட்சி, தி.மு.க. மாமன்ற உறுப்பினர்களின் ஆலோசனைக் கூட்டம்,

வருகின்ற 28.06.2023 புதன் கிழமை காலை 11.00 மணி யளவில் ரிப்பன் கட்டடம் 2வது மாடியில் உள்ள ஆலோசனை கூட்டத்தில், மாமன்ற ஆளுங்கட்சித் தலைவர் ந. இராமலிங்கம் தலைமையில் நடைபெற உள்ளது. இக்கூட்டத்தில் மேயர்

திருமதி.ஆர்.பிரியா மற்றும் துணை மேயர் மு.மகேஷ்குமார் ஆகியோர் கலந்துக் கொண்டு சிறப்புரையாற்றவுள்ளார்கள்.

எனவே, மாமன்ற தி.மு.க. உறுப்பினர்கள் அனைவரும் இக்கூட்டத்தில் தவறாமல் கலந்து கொள்ளுமாறு

கேட்டுக் கொள்ளப்படுகிறது.

தொருள்: 30.06.2023 அன்று நடைபெறும் மாமன்ற கூட்டம் தொடர்பாக.

இவ்வாறு அவர் அறிக்கையில் தெரிவித்துள்ளார்.

சென்னை மெட்ரோ ரெயில் - ஒரே நாளில் 2.81 லட்சம் பேர் பயணம்!

சென்னை, ஜூன் 27- சென்னை மெட்ரோ இரயில்களில், ஜூன் 23 அன்று (வெள்ளிக்கிழமை) ஒரே நாளில் 2.81 லட்சம் பேர் பயணித்தது என்பதற்காக மெட்ரோ நிர்வாகம் அறிவித்துள்ளது. சென்னை நாளாளுக்க நான்

வளர்ச்சியடைந்து கொண்டே செல்கிறது. தமிழகம் மட்டுமல்லாது, இந்தியாவின் பல பகுதிகளில் இருந்தும் வேலைக்காக நாள்தோறும் லட்சக்கணக்கான மக்கள் சென்னையை நோக்கி படையெடுக்கின்றனர்.

இந்நிலையில், 23.06.2023 அன்று ஒரே நாளில் மட்டும் அதிகபட்சமாக 2,81,503 பயணிகள் சென்னை மெட்ரோ இரயில்களில் பயணம் செய்துள்ளனர். இதில் அதிகபட்சமாக புரட்டித் தலைவர் டாக்டர் எம். ஜி.ராமச்சந்திரன் சென்ட்

ரல் மெட்ரோ இரயில் நிலையத்தில் 23,745 பயணிகளும், திருமங்கலம் மெட்ரோ இரயில் நிலையத்தில் 14,935 பயணிகளும், கிண்டி மெட்ரோ இரயில் நிலையத்தில் 14,938 பயணிகளும் பயணம் செய்துள்ளனர்.